

खबर संक्षेप

डंपर ने युवक को कुचला, मौके पर मौत
अशोकनगर। जिले के सेहराई थाने के अंतर्गत ग्राम चिन्कपुरा में रविवार को एक डंपर के चालक के अपने वाहन को तेजी व लापरवाहीपूर्वक चलाते हुए सड़क पर पैदल जा रहे युवक को कुचल दिया जिससे मौके पर ही उसकी मौत हो गई। घटना के विरोध में ग्रामीणों ने सड़क पर ही जाम लगाया और सड़क पर संकेतक सूचना पट्टे लगाने की मांग की। मृतक की पहचान देवीसिंह पुत्र रामचरण उम्र 30 साल निवासी चिन्कपुरा के रूप में की गई है। यह घटना तब हुई जब सुबह देवी सिंह सड़क के लिए जा रहा था तभी चंदेरी के ओर से आ रहे एक डंपर ने उसे कुचल दिया। जिससे उसकी मौके पर ही मौत हो गई। घटना की जानकारी मिलने के बाद प्रशासन के अधिकारी मौके पर पहुंचे और डंपर को जप्त कर लिया है। चालक मौके से फरार हो गया। मृतक का पोस्टमार्टम कर शव परिवार जनों को सौंप दिया है।

दो बाइक आपस में टकराई बाइक चालक घायल
अशोकनगर। जिले के बहादुरपुर थाने के अंतर्गत इकोदिया के पुल पर दो बाइक आपस में टकरा गई इस घटना में दोनों बाइक चालकों को चोटें आई हैं। एक बाइक चालक आजाद खान ने रिपोर्ट दर्ज कराई है कि मनोज आदिवासी ने अपनी बाइक को तेजी व लापरवाही से चलाकर उसे टक्कर मार दी। दूसरे बाइक चालक मनोज आदिवासी ने आजाद खान ने अपनी बाइक को तेजी व लापरवाही से चलाते हुए उसे टक्कर मार दी। उक्त घटना में दोनों को चोटें आई हैं।

टैक्सी पलटने से महिला घायल
अशोकनगर। जिले के देहात थाने के अंतर्गत पठार मोहल्ला निवासी श्री बाई पत्नी कल्लू सेन ने रिपोर्ट दर्ज कराई है कि टैक्सी क्रमांक एमपी67 जेडए 6435 के चालक ने अपने वाहन को तेजी व लापरवाही से चलाकर आम सड़क मार्ग पर पलटा दिया। जिससे उसे चोटें आई हैं।

टैक्सी में आग लगाने पर मामला दर्ज
अशोकनगर। सिटी कोतवाली अशोकनगर के अंतर्गत मातामढ़ मोहल्ला वाई क्रमांक 14 निवासी राजकुमार प्रजापति ने रिपोर्ट दर्ज कराई है कि ओमप्रकाश बाल्मीक ने फरियादी के घर के आगे टैक्सी में आग लगाकर उसे जला दिया। जिस पर से पुलिस ने मामला दर्ज किया है।

आईटीआई में प्रवेश के लिए अंतिम तिथि 17 अक्टूबर
अशोकनगर। शासकीय आई.टी. आई. मोहरी राय अशोकनगर में प्रवेश हेतु इच्छुक अभ्यर्थी एमपी ऑनलाइन के माध्यम से स्थित किसी भी कियोस्क से पोर्टल एवं साईट के माध्यम से 17 अक्टूबर तक आवेदन कर सकते हैं। जिसकी चॉइस फिलिंग एवं प्रवेश शुरू हो चुकी है। आईटीआई प्राचार्य नीरज घंघोरिया ने बताया कि शासकीय आईटीआई में प्रवेश के लिए लिंक पर रजिस्ट्रेशन करा कर संबंधित ट्रेड का चयन कर उसी दिन प्रवेश हेतु कॉलेज उपस्थित होकर प्रवेश पा सकते हैं। प्रशिक्षणार्थी वर्तमान में शासकीय आईटीआई अशोकनगर में संचालित एनएसीवीटी एफिलिएटेड 03 व्यवसायों (ट्रेडों) मेकेनिक मोटर व्हीकल, कोपा, वेल्डर मेरिक्वा सीटों पर प्रवेश ले सकते हैं एवं ऑनलाइन रजिस्ट्रेशन अपनी 10 वें की अंकसूची के अनुसार ही करें।

पर्यावरण सुरक्षा हमारा कर्तव्य मंगलेश शर्मा पिंपरई। मंडल गरीटी राष्ट्रीय स्वयंसेवक संघ का पथ संचलन निकाला सर्वप्रथम मठ प्रांगण में उपस्थित कार्यक्रम की शुरुआत सर्वप्रथम धार मां के चित्र पर तिलक दीप प्रज्वलित कर डॉक्टर केशव बलिराम हेडगेवार संचालक गुरुजी के चित्र पर तिलक लगाकर पुष्प अर्पित किए। ग्राम का भ्रमण हाई स्कूल होते हुए कुशावाहा मोहल्ला केवट मोहल्ला श्रीराम जानकी मंदिर से होते हुए कार्यक्रम स्थल मठ धाम पहुंचे। प्रबोधन मंगलेश शर्मा ने पांच परिवर्तन सामाजिक परंपरता, कुटुम्ब प्रबोधन, स्यावरण संरक्षण विषय पर विस्तार से जानकारी दी।

‘राष्ट्रीय स्वयंसेवक संघ का इतिहास सेवा और समर्पण से भरा है’ मुनिश्री के सानिध्य में स्वयंसेवक संघ का शताब्दी समारोह मनाया




हरिभूमि न्यूज अशोकनगर

दिगम्बर जैन दर्शन के आध्यात्मिक संत पुंगव मुनि श्री सुधासागर जी महाराज के सानिध्य में राष्ट्रीय स्वयंसेवक संघ का शताब्दी समारोह मनाया गया। इस मौके पर उन्होंने आरएसएस के कार्यकर्ताओं को संबोधित करते हुए कहा कि राष्ट्र का उत्थान हो विश्व का कल्याण हो यही है भारत की विशेषता। इसीलिए तो भारत महान कहा जाता है सारे दुनिया के देश अपने उत्थान के साथ दूसरे के उत्थान को दूर रहते हैं। भारतीय संस्कृति में संतों से जब पूछा गया कि हम किस अपना कहे तो हमारे ऋषि मनीषियों ने कहा वसुदेव कुटुम्बकम हमारे लिए विश्व परिवार की तरह है। उन्होंने का कि भगवान महावीर ने एक संकल्प दिया था हमें किसी का विनाश नहीं करना है हिंसा का त्याग करायो। हर व्यक्ति को अपने जीवन में हर दिन अपने आप को पांच मिनट का समय देना चाहिए। सबसे पहले अपने एकाकी शक्ति को पहचानें, मेरे साथ परमात्मा भी नहीं है माता पिता भाई बंधु देश समाज कोई नहीं तब विचार करें कि मुझे कुछ नहीं चाहिए। मैं देश के लिए

समाज के लिए घर परिवार के लिए क्या कर सकता हूं। कमजोर लोगों से संगठन नहीं चलता बलजोर लोगों से संगठन चलता है। बजरंग बलि की तरह मैं भी भगवान की सेवा करूंगा। हम भगवान की रक्षा के लिए मर भी जाए तो शहीद माने जायेंगे। मैं इतना समर्थ हूं कि राष्ट्र की रक्षा कर सकता हूं, समाज की परिवार की रक्षा कर सकता हूं। दुनिया में सहयोग देने के लिए चल पड़े उसका नाम है राष्ट्रीय स्वयंसेवक संघ। चलो हम दो जन मिलकर तीसरे का सहयोग करें तीन मिलकर चोथ, पांचवें इस तरह सेवा का क्षेत्र बढ़ता चला गया। हम राष्ट्र के नाम पर एक हो सकते हैं।

आचार्य भगवंत ने जो सन्देश दिया है वह हमारे लिए प्रेरणा स्रोत है: प्रांत प्रमुख दुवे
राष्ट्रीय स्वयंसेवक विद्या भारती प्रांत जागरण प्रमुख शिरोमणि दुवे ने कहा कि अंधी पूज्य आचार्य का आशीर्वाद मिला उन्होंने कहा कि हम शिक्षा की पवित्रता को आगे बढ़ाना है जो बहुत ही गहरे सन्देश दिया है हम इन्हें शीर्ष तक पहुंचाएंगे। राष्ट्रीय स्वयंसेवक संघ सौ वर्ष का हो गया। हमारा



देशा उत्सवों पर्वों का देश है जहां हर कार्य से लोग प्रेरणा लेते हैं भगवान श्रीराम भगवान महावीर हमारे आराध्य हैं हमारे मार्गदर्शक हैं। त्रेता युग में श्रीराम ने सोने की लंका को मिट्टी में मिलाकर हमारी संस्कृति सभ्यता को एक नई दिशा दी थी।

जैन समाज ने किया राष्ट्रीय स्वयंसेवक संघ के शताब्दी समारोह में अभिनन्दन
इसके पहले जैन समाज के मंत्री विजय धुरा ने कहा कि आज हम राष्ट्रीय स्वयंसेवक संघ का शताब्दी समारोह परम पूज्य आध्यात्मिक संत निर्वाणक श्रमण मुनि पुंगव श्रीसुधा सागर जी महाराज ससंध के सानिध्य में मना रहे हैं। हम सभी स्वयंसेवक का जैन समाज की ओर से हार्दिक अभिनन्दन करते हैं इसके बाद भारत माता के चित्र का अनावरण किया और आचार्य भगवंत के चित्र के समक्ष दीप प्रज्वलित किया। इस दौरान जैन समाज अध्यक्ष राकेश कासल महामंत्री राकेश अमरोद कोषाध्यक्ष सुनील

अखाई सहित अन्य प्रमुख जनो ने सभी का अभिनन्दन किया। इसके पहले ध्वज स्थापित किया ध्वजारोहण किया गया।

शहर के विभिन्न मार्गों से निकला पथ संचलन



बौद्धिक कार्यक्रम के बाद सुभाषगंज से पथ संचलन निकाला गया जो शहर के विभिन्न मार्गों से होकर निकला। इस दौरान पथ संचलन के आगे एक वाहन चलता हुआ नजर आया जिसमें ध्वज लहरा रहा था। दिव्य घोष के साथ कदम से कदम मिलाते हुए यह पथ संचलन जिन जिन मार्गों से निकला उस मार्ग के रहवासियों ने फूलों की वर्षा कर स्वागत किया।

गांधी चैक पर रंगोली बनाई

राष्ट्रीय स्वयंसेवक संघ के 100 वर्ष पूर्ण होने शहर के गांधी चैक पर वर्ष 1925 से 2025 तक की इस यात्रा को लेकर एक आकर्षक रंगोली बनाई गई। यह रंगोली पूरे समय आकर्षण का केन्द्र रही।



क्षेत्र के 10 हजार 800 लोगों को मिलेगी निर्बाध बिजली केंद्रीय मंत्री सिंधिया ने ग्राम फतेहाबाद में 2.08 करोड़ के नए विद्युत उपकेंद्र का किया शिलान्यास



हरिभूमि न्यूज अशोकनगर

केंद्रीय संचार एवं पूर्वोत्तर क्षेत्र विकास मंत्री ज्योतिरादित्य सिंधिया ने अशोकनगर जिले के ग्राम फतेहाबाद में 5 एफव्हीए क्षमता वाले नए 33/11 केव्ही विद्युत उपकेंद्र का शिलान्यास किया। इस परियोजना की कुल लागत 2.08 करोड़ रुपये है।

निर्बाध विद्युत आपूर्ति सुनिश्चित करने की दिशा में बड़ा कदम
केंद्रीय मंत्री सिंधिया ने इस अवसर को क्षेत्र की जनता को

स्थायी, स्थिर और निर्बाध विद्युत आपूर्ति सुनिश्चित करने की दिशा में एक बड़ा कदम बताया। उन्होंने कहा कि यह केवल बिजली का एक एक उपकेंद्र नहीं है, बल्कि इस क्षेत्र के विकास, समृद्धि और जीवन की सुगमता की नौव है। इस परियोजना के तहत 1.3 किमी 33 केव्ही लाइन और 0.5 किमी 11 केव्ही लाइन बिछाने का कार्य भी किया जाएगा।

10 गांवों को मिलेगा लाभ
इस उपकेंद्र से चंदेरी नगर के वार्ड नं. 21,19 और 18 के साथ-साथ तगारी, बांकलपुर, हलनपुर, बराई, मोहनपुर खुर्द, भोजपुर,



दविया, गुडावली, देवलखों और पछताना सहित 10 आस-पास के गाँवों के 10,800 लोगों को सीधा लाभ मिलेगा। केंद्रीय मंत्री ने बताया कि पहले इन वार्डों और गाँवों को चंदेरी उपकेंद्र से बिजली मिलती थी, जो लगभग 4.5 किलोमीटर दूर स्थित था, जिसके कारण ओवरलोडिंग, बार-बार बिजली कटौती और लो-वोल्टेज की गंभीर समस्याएँ बनी रहती थीं। केंद्रीय मंत्री ने आश्वासन दिया कि फतेहाबाद उपकेंद्र के चालू होने से ये सभी समस्याएँ प्रभावी ढंग से हल हो जाएँगी और पूरे क्षेत्र में बिजली आपूर्ति की विश्वसनीयता में सुधार होगा। सिंधिया ने कहा कि यह परियोजना किसानों, छात्रों और व्यापारियों के जीवन में सकारात्मक बदलाव लाएगी और उन्हें अपने लक्ष्यों को बिना किसी रुकावट के प्राप्त करने में मदद करेगी। उन्होंने जनता से इस नई सुविधा का समुचित उपयोग करने और बिजली को व्यर्थ न करने का आह्वान किया। इस अवसर पर चंदेरी विधायक जगन्नाथ सिंह रघुवंशी, विधायक बृजेन्द्र सिंह यादव, भाजपा जिला अध्यक्ष, कलेक्टर, पुलिस अधीक्षक आदि रहे मौजूद।

गल्ल स्कूल के नवीन भवन का अतिशीघ्र निर्माण करने की मांग संयुक्त छात्र सम्मेलन का आयोजन

अशोकनगर। जिले में स्कूलों का संयुक्त स्कूल छात्र सम्मेलन किया गया है। कार्यक्रम की शुरुआत हम लोग कामयाब व देश में एकता रहे गीत से की गई। आगे कार्यक्रम में नवजागरण काल महान मनीष्य सबित्री बाई ज्योतिबा राव फूले के चित्र पर माल्यार्पण करते हुए पिछले छात्र सम्मेलन से अभी तक की रिपोर्ट पढ़ी गई, और प्रस्ताव पढ़ा गया जिसमें सभी छात्रों ने बात रखी। इसी सम्मेलन के क्रम में एआईडीएसओ के जिला अध्यक्ष देवेन्द्र विजौर ने कहा कि शिक्षा हमेशा मानव के लिए ईंसान बनती है सही और गलत में अंतर सिखाती है, पर आज मध्य प्रदेश और जिला अशोक नगर में भी स्कूलों में देखा गया कि सरकारी स्कूलों की हालात जर्जर हो चुकी है, बिजली व्यवस्था, छात्र संख्या के अनुसार फर्नीचर- बैठक व्यवस्था, बालक-बालिका शौचालयों की व्यवस्था, स्वच्छ पेयजल व्यवस्था, पर्याप्त अध्ययन सामग्री की पर्याप्त व्यवस्था नहीं है और साथ ही शिक्षक व तकनीकी सहायकों की नियुक्ति सुनिश्चित की कार्यो से मुक्त किया जाना चाहिए। दूसरी ओर हमारे अशोकनगर के 9 सरकारी स्कूलों को सांदीपनी विद्यालय (सी एम राइज स्कूल) में मर्ज करने के नाम पर बंद किया जा रहा है। इन 9 विद्यालयों में लगभग 5 हजार छात्र अध्ययनरत हैं। जबकि सी एम राइज की सीट संख्या मात्र 2100 है और 975 छात्र इसमें पहले से ही अध्ययनरत है। ऐसे में बाकी छात्रों के भविष्य का क्या होगा? ये बेहद चिंतनीय है कि अशोकनगर के 9 विद्यालयों जिनमें शहर का एकमात्र गल्ल हायर सेकेंडरी स्कूल जिसमें लगभग 1050 से



अधिक छात्राएँ अध्ययनरत हैं, सीएम राइज नीति में 10 से 15 किमी के स्कूलों को मर्ज किया जा रहा है जिसके तहत शंकरपुर मगरदा का प्राथमिक विद्यालय जिसकी छात्र संख्या 135 दर्ज है उसको बंद कर दिया है। आगे जिला उपाध्यक्ष राखी ने बताया कि शिक्षा के लिए नवजागरणकाल महान मनीष्य सबित्री बाई, ज्योतिबा राव फूले ने संघर्ष किया था कि हर छात्र को सूर्य की रोशनी और बारिश की बूँदों की सरह बगैर किसी भेदभाव के एकसमान शिक्षा सभी को मिलना चाहिए। मगर आज हमारे सामने गैर लोकांतरिक तरीके से शिक्षा नीति 2020 को 29 जुलाई, 2020 को केंद्रीय मंत्रिमंडल द्वारा मंजूरी दी गई थी।

सिंधिया ने हैडलूम पार्क चंदेरी का दौरा करते हुए बुनकरों से की चर्चा

मेरा हर बुनकर सोने के समान और इनकी सुरक्षा व समृद्धि मेरी जिम्मेदारी: सिंधिया

हरिभूमि न्यूज अशोकनगर

केंद्रीय मंत्री ज्योतिरादित्य सिंधिया ने कहा कि मेरा हर बुनकर सोने के समान है। आप लोग इस देश के खजाना हैं, और आपकी सुरक्षा व समृद्धि मेरी जिम्मेदारी है। इस दौरान उन्होंने बुनकर पार्क का अवलोकन किया, बुनकरों से चर्चा की और चंदेरी साड़ी को देखा। रविवार को अशोकनगर जिले के तहसील चंदेरी में इंटरनेट कनेक्शन अपग्रेडेशन स्कीम प्रोजेक्ट, हैडलूम पार्क का केंद्रीय मंत्री ज्योतिरादित्य सिंधिया ने दौरा किया। इस दौरान उन्होंने कलेक्टर, पुलिस अधीक्षक सहित संबंधित विभागों के अधिकारियों एवं परियोजना निदेशकों के साथ बैठक ली। उन्होंने 'वोकल फॉर लोकल' के मंत्र की सजीव मिसाल माने जाने वाले इस केंद्र की विस्तृत समीक्षा की और बुनकरों को सीधे लाभ सुनिश्चित करने के लिए जिला प्रशासन एवं परियोजना हितधारकों को निर्देश दिए।

बुनकरों की आय बढ़े और उन्हें मिले हैडलूम पार्क का प्रत्यक्ष-अप्रत्यक्ष मिले लाभ

केंद्रीय मंत्री ने चंदेरी की इस जीवंत परंपरा से जुड़े 6,000 बुनकरों तथा हैडलूम पार्क में कार्यरत सभी 240 सक्रिय करघों के संचालन की वर्तमान स्थिति की जानकारी ली। सिंधिया ने प्रशासन एवं परियोजना प्रमुख को सख्त निर्देश दिए कि वे आपसी समन्वय से कार्य करते हुए बुनकरी उद्योग के पुनरोद्धार हेतु एक ठोस कार्ययोजना तैयार करें। उन्होंने इस बात पर बल दिया कि इस योजना में बुनकरों की आय, उत्पादन, तथा हैडलूम पार्क के प्रत्यक्ष और अप्रत्यक्ष लाभों का विस्तृत मूल्यांकन शामिल होना चाहिए, ताकि योजना की सफलता को धरातल पर मापा जा सके। बुनकरों



से संवाद के दौरान सिंधिया ने कहा कि पूरे विश्व में सिर्फ यही 6 हजार बुनकर हैं जिनके पास यह हस्तकला का हुनर है। इन हाथों से बनने वाला हर उत्पाद प्रीमियम उत्पाद है। पूरा विश्व मशीनों की ओर भाग रहा है लेकिन आप सभी हाथों से इन कपड़ों का उत्पादन कर रहे हैं। जो डिजायन और गुणवत्ता आप लोग बना रहे हैं, वो पूरे विश्व में कहीं नहीं है इसलिए इसकी मांग बढ़ना और आपका मुनाफा बढ़ना तय है।

शुद्धता हो सुनिश्चित और बिचौलियों पर हो कड़ा प्रहार

केंद्रीय मंत्री सिंधिया ने निर्देश दिये कि इस बात का विस्तृत अध्ययन हो कि हैडलूम पार्क आने से बुनकरों को कच्चे माल की खरीद से लेकर पैकेजिंग और ब्रांडिंग तक क्या लाभ मिल

रहा है, जो उन्हें घर पर नहीं मिलता। उन्होंने स्पष्ट कहा कि चंदेरी की बुनाई कला प्रदूषित नहीं होनी चाहिए, यानी उत्पादों में किसी भी कोमत पर मिलावट नहीं होनी चाहिए। उन्होंने बिचौलियों को अपनी वेबसाइट बनाकर सीधे ग्राहकों को बिक्री करने का सुझाव दिया। सिंधिया ने कहा कि प्रधानमंत्री नरेन्द्र मोदी के नेतृत्व में देश डिजिटल पथ अपनाकर पूरे विश्व के साथ कदमताल कर रहा है, ऐसे में हमारे बुनकर भाइयों को भी डिजिटल इंडिया का लाभ उठाना चाहिए। साथ ही उन्होंने निर्देश दिये कि फैब इंडिया और रॉ मैगो जैसी खरीददार कंपनियों के कार्यालयों की स्थिति की जांच की जाए और अधिक से अधिक कंपनियों के कार्यालय यहां स्थापित करवाए जाएं, ताकि वे सीधे बुनकरों से खरीद करें।



मानवीय सुविधाओं और तकनीक का हो उन्नयन

केंद्रीय मंत्री ने हैडलूम पार्क के रखरखाव और वहां की मानवीय सुविधाओं पर ध्यान देने के निर्देश दिये। उन्होंने कहा कि बुनकरों के लिए एक कमरा खाली हो, जहाँ वे रात बिता सकें, और अन्य खाली कमरों को उनके बच्चों के लिए अलग कमरा बनाने पर विचार किया जाए। उन्होंने बुनकरों के लिए एक स्थायी सुविधा के रूप में वीकर सॉलर सेंटर का कार्यालय चंदेरी में ही स्थापित करने के निर्देश दिये जो वर्तमान में केवल हैडौर में है। उन्होंने वर्ष 2008 में स्थापित की गई 6 कैट केम मशीनों की स्थिति की जांच कर उन्हें तुरंत बहाल करने के निर्देश दिए। इसके अतिरिक्त, उन्होंने महिला सशक्तिकरण पर जोर देते हुए निर्देश दिये कि पार्क में मौजूद 240 करघों में से 120 करघों पर महिला बुनकर होनी चाहिए। बैठकों में चंदेरी विधायक जगन्नाथ सिंह रघुवंशी, मुंगवाली विधायक बृजेन्द्र सिंह यादव, पूर्व विधायक अशोकनगर जजपाल सिंह, कलेक्टर आदित्य सिंह, पुलिस अधीक्षक राजीव कुमार मिश्रा सहित संबंधित विभाग के अधिकारी एवं निदेशक उपस्थित थे।